





ಅಡ್ಡನಡ್ಡ ಕೃಷ್ಣಭಟ್




ನಿಸರ್ಗದ ಚೋದ್ಯ ಎಂದೇ ಭಾವಿಸಿ ಬೆನ್ನುಹತ್ತಿದರು. ಅದನ್ನೇ ಅಕ್ಷರಗಳಿಗೂ ಇಳಿಸಿದರು. ಅವರ ಎಲ್ಲ ಕೃತಿಗಳಿಗೆ ಬೇಡಿಕೆ ಬಂದಿರುವುದು ನಮ್ಮ ಕುತೂಹಲವನ್ನೇ ಅವರ ಕೃತಿಗಳಲ್ಲಿ ಕಂಡಾಗ. ಕರ್ನಾಟಕದಲ್ಲಿ ಅಕ್ಷರ ಬಲ್ಲವರು ತೇಜಸ್ವಿಯವರ ಹೆಸರನ್ನು ಕೇಳಿಯೇ ಇರುತ್ತಾರೆ. ಒಂದು ದೃಷ್ಟಿಯಲ್ಲಿ ಜನಪ್ರಿಯ ವಿಜ್ಞಾನಕ್ಕೆ ಮಾರುಕಟ್ಟೆಯನ್ನು ತೋರಿಸಿಕೊಟ್ಟವರು ತೇಜಸ್ವಿ.

ಕನ್ನಡದ ಇನ್ನೊಬ್ಬ ಮಹಾನ್ ಲೇಖಕ ಬಿ.ಜಿ. ಎಲ್. ಸ್ವಾಮಿ ಅವರು. ಅವರ 'ಹಸುರು ಹೊನ್ನು', 'ನಮ್ಮ ಹೊಟ್ಟೆಯಲ್ಲಿ ದಕ್ಷಿಣ ಅಮೆರಿಕ' ಎಷ್ಟು ಬಾರಿ ಓದಿದರೂ ಒಬ್ಬರೇ ಕುಳಿತು ಮೆಲುಕು ಹಾಕಬಹುದು. ವಿಮರ್ಶಕ, ಸಂಶೋಧಕ, ಇತಿಹಾಸಕಾರ, ಭಾಷಾತಜ್ಞ, ಶಾಸನತಜ್ಞ ಎಲ್ಲವೂ ಒಬ್ಬರೇ ಆಗಿರುವುದು ಕರ್ನಾಟಕದಲ್ಲಿ ಅತಿ ವಿರಳ. ಕನ್ನಡವನ್ನು ಹೆಣ್ಣಿಗೆ ಹೋಲಿಸುವುದಾದರೆ




ಮುಖದ ತೆಳು ಪರದೆಯನ್ನು ಸರಿಸಿ, ಅವಳ ಸೌಂದರ್ಯವನ್ನು ಎಲ್ಲ ಕೋನದಲ್ಲೂ ನೋಡಿ ನಮಗೂ ರಸಸ್ವಾದ ಮಾಡಿಸಿದವರು ಬಿ.ಜಿ. ಎಲ್. ಸ್ವಾಮಿ. ಅವರದು ಕನ್ನಡದಲ್ಲಿ ವಿಶಿಷ್ಟ ಪ್ರತಿಭೆ. ತೇಜಸ್ವಿ ಬಿ.ಜಿ.ಎಲ್. ಸ್ವಾಮಿ ಇಬ್ಬರೂ ಸಿದ್ಧಮಾದರಿಯನ್ನು ಆಚೆಗಿಟ್ಟು, ತಮ್ಮದೇ ಆದ ರೀತಿಯಲ್ಲಿ ವಿಜ್ಞಾನದ ಹಲವು ಮಗ್ಗಲುಗಳನ್ನು ನೋಡಿದವರು. ಅವರ ಕೃತಿಗಳು ಮತ್ತೆ ಮತ್ತೆ ಮರುಮುದ್ರಣವಾಗುತ್ತಿವೆ. 'ನಮ್ಮ ಹೊಟ್ಟೆಯಲ್ಲಿ ದಕ್ಷಿಣ ಅಮೆರಿಕ' ಇನ್ನೂ ಬೆಂಗಳೂರು ವಿಶ್ವವಿದ್ಯಾಲಯದ ಸ್ವಾಮ್ಯದಲ್ಲೇ ಇದೆ.

ಕೃಷ್ಣಾನಂದ ಕಾಮತ್ ಅವರ ವಿಜ್ಞಾನ ಕೃತಿಗಳನ್ನು ಚಪ್ಪರಿಸಿಕೊಂಡು ಓದುವ ವರ್ಗವೂ ಉಂಟು. 'ಪ್ರಾಣಿ ಪರಿಸರ', 'ಕಾಗೆಯ ಕಾಯಕ', 'ಸರ್ಪಸಂಕುಲ' - ಒಂದೇ ಎರಡೇ ಅವರು ಕೊಡುಗೆಗಳು. ಮೂಲತಃ ಅವರು ಕೀಟತಜ್ಞ.



ಕೆ.ಪಿ. ಪೂರ್ಣಚಂದ್ರ ತೇಜಸ್ವಿ



ಸಾರ್ವಜನಿಕ ಸಮಾರಂಭಗಳಲ್ಲಿ ಕಾಣಿಸಿಕೊಂಡು ಕಂಠಶೋಷಣೆ ಮಾಡಿಕೊಳ್ಳುವ ಬದಲು ಕ್ಯಾಮೆರಾ ಹೊತ್ತು ಬಯಲು, ಕಾಡಿಗೆ ಹೋಗುವುದೇ ಮೇಲು ಎಂದು ನಂಬಿದ್ದವರು. ದೇವಾಲಯದ ಶಿಲ್ಪಗಳಲ್ಲಿ ವಿಜ್ಞಾನವನ್ನು ಅರಸುತ್ತ ಹೊರಟ ಬೇಟೆಗಾರ. ಪ್ರವಾಸ ಸಾಹಿತ್ಯವನ್ನೂ ಬರೆದರು. ಈ ಮೂವರು ಸಾಹಿತ್ಯಗಳ ಸಮಾನ ಗುಣವೆಂದರೆ ವಿಜ್ಞಾನದಿಂದಾಚೆಗೂ ಉತ್ತಮ ಸಾಹಿತ್ಯ ಕೃತಿಗಳನ್ನು ಕೊಟ್ಟಿದ್ದು. ವಿಜ್ಞಾನ ಮತ್ತು ಸಾಹಿತ್ಯ ಬೇರೆ ಬೇರೆಯಲ್ಲ ಎಂದು ತೋರಿಸಿಕೊಡಬೇಕಾದ ಕೆಲಸವನ್ನು ಇವರು ಮಾಡಿದರು.

ಇಂದು ಕನ್ನಡ ಪತ್ರಿಕೆಗಳು ವಿಜ್ಞಾನಕ್ಕೆ ಪುಟ ಕೊಡುತ್ತಿವೆ. ಅಂಕಣ ಬರೆಸುತ್ತಿವೆ. 1881ರಲ್ಲಿ ಪ್ರಕಟವಾದ 'ಹಿತಬೋಧಿನಿ' ವಿಜ್ಞಾನವನ್ನು ಪ್ರಕಟಿಸಲು ಪ್ರಾರಂಭಿಸಿತು. ಮುಂದೆ ಇದು ಪತ್ರಿಕೆಗಳ ನೀತಿಯೇ ಆಯಿತು. ಆದರೆ ವಿಜ್ಞಾನ

ಕನ್ನಡ ಮಾಸ ನುಡಿ ಕನ್ನಡಿ